



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງສຶກສາທິການ ແລະ ກິລາ
 ກົມສ້າງຄູ
 ວິທະຍາໄລຄູ ດົງຄຳຊ້າງ

0568 - / - ຈ
 ເລກທີ...../ວ.ຄ.ດຄຊ
 ມະຄອນຫຼວງວຽງຈັນ, ວັນທີ..19..0..NOV...2020

ລະບຽບວິທະຍາໄລຄູ ດົງຄຳຊ້າງ

**ໝວດທີ I
 ບົດບັນຍັດທົ່ວໄປ**

ມາດຕາ1: ຈຸດປະສົງ

ກົດລະບຽບຂອງນັກສຶກສາວິທະຍາໄລຄູ ດົງຄຳຊ້າງ ສະບັບນີ້ສ້າງຂຶ້ນເພື່ອ:

1. ເປັນແນວທາງໃນການສຶກສາອົບຮົມແນວຄິດນັກສຶກສາໃຫ້ເຄົາລົບນັບຖືການຈັດຕັ້ງ ແລະ ປະ ພຶດຕິນທີ່ເໝາະສົມ.
2. ເປັນນິຕິກຳເພື່ອຄຸ້ມຄອງນັກສຶກສາໃຫ້ມີຄວາມເປັນລະບຽບ ແລະ ເອກະພາບໃນການເຂົ້າຮ່ວມເຄື່ອນໄຫວວຽກງານຕ່າງໆ ໄລຍະດຳລົງຊີວິດເປັນນັກສຶກສາຢູ່ ວິທະຍາໄລຄູ ດົງຄຳຊ້າງ.
3. ໃຫ້ນັກສຶກສາທຸກຄົນໄດ້ຮັບຄວາມຍຸຕິທຳໃນການດູແລ, ຮັບຮູ້ຂໍ້ມູນຂ່າວສານ, ຄື້ນຄວາມຮູ້ ແລະ ເຄື່ອນໄຫວກິດຈະກຳຕ່າງໆ.

ມາດຕາ2: ຄວາມໝາຍລະບຽບ

ຂໍ້ກຳນົດຂອງອົງການຈັດຕັ້ງໃດໜຶ່ງວາງອອກໃຫ້ທຸກຄົນຕ້ອງປະຕິບັດ,ເພື່ອຮັບປະກັນຄວາມເປັນລະບຽບ ແລະ ຮັບປະກັນການເຄື່ອນໄຫວຂອງໜ່ວຍງານນັ້ນຕ້ອງປະຕິບັດຢ່າງເຂັ້ມງວດ ແລະ ໄດ້ຮັບຜົນສຳເລັດ, ສະມາຊິກໃນໜ່ວຍງານ ຫຼື ລວມໝູ່ຕ້ອງຮູ້ເນື້ອໃນຂອງລະບຽບຢ່າງຖືກຕ້ອງ ແລະ ຕື່ນຕົວປະຕິບັດຂໍ້ກຳນົດລະບຽບວິໄນນັ້ນໂດຍບໍ່ໃຫ້ໃຜມາຕັກເຕືອນອີກ, ຖ້າຜູ້ໃດປະຕິບັດໄດ້ຕາມນັ້ນກໍຖືວ່າຜູ້ນັ້ນ ຕື່ນຕົວປະຕິບັດລະບຽບວິໄນ, ກົງກັນຂ້າມຖ້າມີບຸກຄົນຫາກໃຫ້ຜູ້ອື່ນຕັກເຕືອນເລື້ອຍໆຖືວ່າຄົນນັ້ນຝ່າຝືນລະບຽບວິໄນ, ຂາດຄຸນສົມບັດມີຜົນສະທ້ອນຕໍ່ລວມ, ຕໍ່ຕົນເອງ ແລະ ໝູ່ເພື່ອນບໍ່ເຂົ້າລົບນັບຖື.

ມາດຕາ 3 : ລະບົບການຄຸ້ມຄອງນັກສຶກສາ

1. ລະບົບການຈັດຕັ້ງ (ສາຍຕັ້ງ)

ນັກສຶກສາທຸກໆຄົນທີ່ກຳລັງສຶກສາຢູ່ ວິທະຍາໄລຄູ ດົງຄຳຊ້າງ ແມ່ນຢູ່ພາຍໃຕ້ການຄຸ້ມຄອງຂອງຫ້ອງຮຽນໃດໜຶ່ງຕາມສາຍຮຽນຂອງໃຜລາວ. ແຕ່ລະຫ້ອງຮຽນປະກອບມີລະບົບການຈັດຕັ້ງຫ້ອງຄື: ຄະນະຫ້ອງ, ຫົວໜ້າໜ່ວຍ, ຜູ້ຮັບຜິດແຕ່ລະລາຍວິຊາຮຽນ, ຜູ້ຮັບຜິດຊອບວຽກງານອົງການຈັດຕັ້ງມະຫາຊົນ ແລະ ວຽກງານນອກຫຼັກສູດ, ທັງໝົດແມ່ນ

ການຄຸ້ມຄອງຂອງຄູທີ່ປົກສາຫ້ອງ, ໜ່ວຍງານຄຸ້ມຄອງນັກສຶກສາ, ຜູ້ຄຸ້ມຄອງຫໍພັກ, ຄະນະນັກສຶກ, ຄູອາຈານ ແລະ ອົງການຈັດຕັ້ງມະຫາຊົນ, ໂດຍພາຍໃຕ້ການຊີ້ນຳສູງສຸດຂອງ ວິທະຍາໄລຄູ ດົງຄາຊ້າງ .

2. ລະບົບການຈັດຕັ້ງ (ສາຍຂວາງ)

ເພື່ອສະດວກສະບາຍ ແລະ ເຮັດໃຫ້ການຕິດຕາມຄຸ້ມຄອງນັກສຶກສາເປັນລະບົບລະບຽບ ແລະ ງ່າຍຕໍ່ການເຮັດວຽກຂອງ ວິທະຍາໄລຄູ ໄດ້ມີການແຕ່ງຕັ້ງຄະນະນັກສຶກສາ, ຄະນະປ້ອງກັນ ແລະ ຄະນະຫໍພັກ ເຊິ່ງເຮັດວຽກແບບເປັນລະບົບໃນການປະສານງານເຊິ່ງກັນ ແລະ ກັນ:

- ຄະນະນັກສຶກສາແມ່ນຜູ້ນຳສູງສຸດຂອງນັກສຶກສາ ມີໜ້າທີ່ຄຸ້ມຄອງ ແລະ ຊີ້ນຳຄະນະຫ້ອງແຕ່ລະສາຍຮຽນ.
- ຄະນະຫໍພັກແມ່ນຜູ້ນຳສູງສຸດຂອງນັກສຶກສາທີ່ອອນໃນຫໍພັກໂດຍແມ່ນຄູທີ່ອອນໃນຫໍພັກເປັນຜູ້ຄຸ້ມຄອງຊີ້ນຳໂດຍໜ່ວຍງານຄຸ້ມຄອງນັກສຶກສາ ແລະ ຫ້ອງການກິດຈະກາ.

ໝວດທີ II

ສິດ,ໜ້າທີ່ ແລະ ພັນທະຂອງນັກສຶກສາ

ມາດຕາ 4 : ສິດ, ໜ້າທີ່ ແລະ ພັນທະ ຂອງນັກສຶກສາ

1. ປະຕິບັດແນວທາງນະໂຍບາຍຂອງພັກ, ກົດໝາຍຂອງລັດ ແລະ ກົດລະບຽບຂອງວິທະຍາໄລຄູ
2. ຕັ້ງໜ້າສຶກສາຮຳຮຽນໃຫ້ສຳເລັດຕາມເນື້ອໃນ ແລະ ກຳນົດເວລາຂອງຫຼັກສູດທີ່ຕົນຮຽນ
3. ຕັ້ງໜ້າເຝິກຝົນຕົນເອງໃຫ້ມີຄຸນສົມບັດສິນທຳປະຕິວັດ ກຽມພ້ອມຮັບໃຊ້ຊາດເປັນພົນລະເມືອງທີ່ດີຂອງຊາດໃນອານາຄົດເຄົາລົບນັບຖືຄູອາຈານ ແລະ ເພື່ອນຮ່ວມຮຽນ
4. ເປັນເຈົ້າການເຂົ້າຮ່ວມກິດຈະກຳຕ່າງໆທີ່ການຈັດຕັ້ງທຸກຂັ້ນຂອງວິທະຍາໄລຄູ ດົງຄາຊ້າງຈັດຕັ້ງຂຶ້ນທີ່ກ່ຽວຂ້ອງກັບຕົນເອງ.
5. ຕັ້ງໜ້າປະຕິບັດຂໍ້ກຳນົດກົດລະບຽບຂອງວິທະຍາໄລຄູ, ກົດໝາຍບ້ານເມືອງ ແລະ ມະຕິຄຳສັ່ງທີ່ການຈັດຕັ້ງວາງອອກ
6. ປົກປັກຮັກສາຊັບສົມບັດຂອງສ່ວນລວມ ແລະ ສະພາບແວດລ້ອມຂອງວິທະຍາໄລຄູ
7. ຕ້ານ ແລະ ສະກັດກັ້ນປະກົດການຫຍໍ້ຫໍ້ຕ່າງໆໃນວິທະຍາໄລຄູ ແລະ ໃນສັງຄົມ
8. ປະກອບສ່ວນວັດຖຸປັດໄຈ, ເຫື່ອແຮງເພື່ອພັດທະນາ ວິທະຍາໄລຄູ ຕາມສະພາບຄວາມເປັນຈິງແຕ່ລະໄລຍະ. ປະກອບສ່ວນປ້ອງກັນເວນຍາມ
9. ຮັກສາວັດທະນະທຳຂອງສະຖາບັນ ແລະ ເປັນເສນາທິການໃຫ້ການຈັດຕັ້ງທຸກຂັ້ນໃນທຸກກໍລະນີ ເພື່ອສະກັດກັ້ນກຸ່ມຄົນບໍ່ດີຫວັງທຳລາຍການຈັດຕັ້ງ ຫຼື ວັດຖຸສິ່ງຂອງທຸກປະເພດ ພາຍໃນ ວິທະຍາໄລຄູ.

ໝວດທີ III

ວ່າດ້ວຍລະບຽບທົ່ວໄປຂອງນັກສຶກສາ

ມາດຕາ 5 : ລະບຽບການໄວ້ຊົງຜົມ

- ນັກສຶກສາຊາຍ : ນັກສຶກສາຊາຍທຸກຄົນ

- ຕ້ອງໄວ້ຊົງຜົມສັ້ນສຸພາບ (ຈອນບາງ) ການແຕ່ງກາຍສຸພາບເໝາະສົມກັບທຸກສະຖານທີ່
- **ນັກສຶກສາຍິງ :** ນັກສຶກສາຍິງທຸກຄົນຕ້ອງໄວ້ຜົມຍາວ, ສີຜົມເປັນທຳມະຊາດແຕ່ເກີດ, ບໍ່ເອົາຜົມລົງທາງໜ້າ (ໄວ້ຊົງຜົມໜ້າມ້າ) ແຕ່ງກາຍສຸພາບເໝາະສົມກັບທຸກສະຖານທີ່

ມາດຕາ 6 : ລະບຽບການນຸ່ງຖືຂອງນັກສຶກສາ

1. ສຳລັບນັກສຶກສາຍິງ :

- ໃສ່ສິ້ນສີດຳ ຫຼື ຟ້າແກ່ ຄວາມຍາວຂອງສິ້ນ (ສຸດບີແຂ່ງ)
- ໃສ່ເສື້ອເຊີດສີຂາວ ແຂນສັ້ນ ຫຼື ແຂນຍາວ ແລະ ມີກາໝາຍຂອງວິທະຍາໄລຄູ ດົງຄຳຊ້າງຫຍິບໃສ່ກົກແຂນເສື້ອເບື້ອງຊ້າຍ.
- ສາຍແອວໜັງສີດຳໃສ່ເກີບຄັດຊຸສີດຳ ສິ້ນສູງບໍ່ໃຫ້ເກີນ 4 ຊມ.
- ມັດຜົມ ຫຼື ເປຍ, ບໍ່ໃຫ້ລະຜົມ ຫຼື ປ່ອຍຜົມ, ບໍ່ໃຫ້ຍ້ອມຜົມສີແດງ ຫຼື ສີທອງຢ່າງເດັດຂາດ
- ບໍ່ໃຫ້ແຕ່ງໜ້າ, ທາຕາ, ແຕ້ມຄິ້ວ, ທາສິບແດງ ແບບເລີດໂຜນເກີນຄວນ

2. ສຳລັບນັກສຶກສາຊາຍ :

- ໃສ່ໂສ້ງຂາຍາວສຸພາບ ສີດຳ ຫຼື ສີກົມ
- ໃສ່ເສື້ອເຊີດສີຂາວແຂນສັ້ນ ຫຼື ແຂນຍາວ ແລະ ມີກາໝາຍຂອງວິທະຍາໄລຄູ ດົງຄຳຊ້າງ
- ໃສ່ເກີບຂັດມັນສີດຳ
- ສາຍແອວໜັງສີດຳ

ມາດຕາ 7 : ລະບຽບການລານັກຂອງນັກສຶກສາ

ໃນເວລານັກສຶກສາລານັກຕ້ອງໄດ້ຂຽນຄຳຮ້ອງໂດຍຜ່ານຕາມລຳດັບລຸ່ມນີ້:

1. ລາພັກ 1 – 2 ວັນ ຂໍອະນຸຍາດຂຶ້ນຄູທີ່ປຶກສາ
2. ລາພັກ 3 – 5 ວັນ ຂໍອະນຸຍາດຂຶ້ນຫ້ອງການກົດຈະກຳ, ຫ້ອງການສາຍ

ພາຍຫຼັງເຊັນອະນຸຍາດສຳເລັດທຸກຂັ້ນຈົນມີສິດພັກຮຽນໄດ້ຕາມທີ່ກຳນົດລາພັກແລ້ວຕ້ອງນຳເອົາໃບຄຳຮ້ອງຂໍລາພັກໄປກ່ອນປີ້ແລ້ວໃຫ້ຄະນະຫ້ອງຊຸດນຶ່ງ ແລ້ວເອົາໄປນຳຊຸດໜຶ່ງແລ້ວໄປຈ້າງການບ້ານທີ່ຕົນເອງໄປແລ້ວເອົາມາສົ່ງໃຫ້ໜ່ວຍງານຄຸ້ມຄອງນັກສຶກສາພາຍຫຼັງກັບມາແຕ່ບ້ານ

ມາດຕາ 8 : ການປະຕິບັດໂມງເວລາ

ນັກສຶກສາທຸກຄົນຕ້ອງເຂັ້ມງວດຕໍ່ໂມງເວລາ ເຂົ້າຫ້ອງຮຽນ, ຫ້ອງປະຊຸມ ຫຼື ງານຊຸມນຸມຕ່າງໆທີ່ວິທະຍາໄລຄູຈັດຂຶ້ນຕ້ອງເຂົ້າຮ່ວມກ່ອນ 15 ນາທີ

ມາດຕາ 9 : ຂໍ້ຫ້າມທົ່ວໄປມີດັ່ງນີ້:

1. ຫ້າມທຸກການກະທຳທີ່ຜິດຕໍ່ກົດໝາຍແຫ່ງ ສ ປ ປລາວ ແລະ ລະບຽບຂອງ ວິທະຍາໄລຄູ ດົງຄຳຊ້າງ.
2. ຫ້າມນັກສຶກສາເສບຢາເສບຕິດ ຫຼື ມີຢາເສບຕິດຢູ່ໃນການຄອບຄອງ.
3. ຫ້າມນັກສຶກສານຳເອົາ ຫຼື ມີອາວຸດສິງຄາມທຸກຊະນິດຢູ່ໃນການຄອບຄອງບໍ່ວ່າຢູ່ໃນ ຫຼື ນອກໂຮງຮຽນເພື່ອນາບຊຸ່ຜູ້ອື່ນ.
4. ຫ້າມນັກສຶກສາລັກປອມແປງເອກະສານ ແລະ ລາຍເຊັນຕ່າງໆ.
5. ຫ້າມນັກສຶກສາກະທຳຄວາມຜິດທີ່ຖືກກ່າວຫາຄະດີແພ່ງ ແລະ ຄະດີອາຍາ.
6. ຫ້າມນັກສຶກສາລັກໂລບສິ່ງຂອງສ່ວນລວມ ຫຼື ຂອງຜູ້ອື່ນມູນຄ່າ 10.000 ກີບ ຂຶ້ນໄປມາເປັນຂອງສ່ວນຕົວ.
7. ຫ້າມນັກສຶກສາເອົາເພດກົງກັນຂ້າມມານອນໃນຫໍພັກ

8. ຫ້າມນັກສຶກສາສ້າງຄວາມບໍ່ສະຫງົບເຊັ່ນ:ກໍາກວນອາລະວາດຕິກັນຢູ່ໃນຫຼິ້ນອກວິທະຍາໄລຄູ
9. ຫ້າມນັກສຶກສາຫຼິ້ນການພະນັນທຸກປະເພດຈະຫຼິ້ນເອົາເງິນ ຫຼື ບໍ່ຫຼິ້ນເອົາເງິນກໍ່ຕາມ.
10. ຫ້າມນັກສຶກສາຕົວະ ຕົ້ມ ອວດອື່ງທະນົງຕົວ ແລະ ສວຍໃຊ້ອຳນາດຂອງຕົນເພື່ອນາບຊຸ່ຄົນອື່ນ
11. ຫ້າມນັກສຶກສາລັກໃຊ້ເຄື່ອງໄຟຟ້າແຕ່ງກິນ, ຕົ້ມນໍ້າ, ລົດເຄື່ອງ ແລະ ລັກຕໍ່ໄຟຟ້າໃນຫ້ອງນອນໂດຍບໍ່ໄດ້ຮັບອະນຸຍາດ.ຖ້າເກີດມີໄຟໄໝ້ຜູ່ກ່ຽວຕ້ອງໄດ້ຮັບຜິດຊອບທັງໝົດ (ຕ້ອງໄກ້ໃຊ້ແທນຕາມມູນຄ່າທີ່ເສຍຫາຍ)
12. ຫ້າມນັກສຶກສາທົ່ນອນໃນຫໍພັກໄປທ່ຽວຫຼິ້ນກາງຄືນ
13. ຫ້າມນັກສຶກສານຳເອົາສິ່ງມືນເມົາມາຕົ້ມໃນບໍລິເວນໂຮງຮຽນ.
14. ຫ້າມນັກສຶກສາສ້າງຄວາມເຊື່ອມເສຍຕໍ່ວິທະຍາໄລຄູ ແລະ ອົງການຈັດຕັ້ງໃດໜຶ່ງເຊັ່ນ:ການນຳໃຊ້ສີ່ສັງຄົມອອນລາຍ ທີ່ບໍ່ເໝາະສົມ ແລະ ອື່ນໆ
15. ຫ້າມນັກສຶກສາລ່ວງສິດຜູ້ອື່ນເຮັດໃຫ້ຜູ້ອື່ນໄດ້ຮັບຄວາມເສຍຫາຍທາງດ້ານວັດຖຸ, ຈິດໃຈ ແລະ ຊື່ສຽງ.
16. ຫ້າມນັກສຶກສາຄູລັກປິນເຂົ້າ-ອອກຮົ່ວຂອງວິທະຍາໄລຄູ ດົງຄຳຊ້າງ
17. ຫ້າມນັກສຶກສາທຳລາຍວັດຖຸສິ່ງຂອງສ່ວນລວມ(ໂຕະ, ຕັ້ງ, ອາຄານ, ສະຖານທີ່ຕ່າງໆ)
18. ຫ້າມນັກສຶກສາທຳລາຍປ້າຍ, ແຈ້ງການ ແລະ ປະກາດອື່ນໆ
19. ຫ້າມນັກສຶກສາປິດບັງເອົາຄວາມຜິດຂອງໝູ່ເພື່ອນທີ່ກະທຳຜິດຕໍ່ກົດລະບຽບຂອງວິທະຍາໄລຄູວາງອອ
20. ຫ້າມນັກສຶກສາຍິງນຸ່ງໂສ້ງສິ້ນ,ເສື້ອສິ້ນເກີນໄປ,ກະໂປງບາງສິ້ນຢູ່ໃນບໍລິເວນຫໍພັກຫຼືບໍລິເວນໂຮງຮຽນໃນໂມງລັດຖະການ
21. ຫ້າມນັກສຶກສາຂາດລວມທີ່ອົງການຈັດຕັ້ງຕ່າງໆຈັດຂຶ້ນຫຼືວັນສຳຄັນຕ່າງໆທີ່ວິທະຍາໄລຄູຈັດຂຶ້ນ
22. ຫ້າມນັກສຶກສາປິນເຂົ້າ-ອອກ ປ່ອງຢ້ຽມຫໍພັກຂອງວິທະຍາໄລຄູ
23. ຫ້າມນັກສຶກສາຕາກເຄື່ອງໃສ່ປ່ອງຢ້ຽມ ແລະ ຕາກເຄື່ອງຊະຊາຍໃນຫ້ອງນອນຂອງຫໍພັກຂອງວິທະຍາໄລ
24. ຫ້າມນັກສຶກສາສ້າງຄວາມເປີເປື້ອນເຊັ່ນ: ເທນ້ຳໃສ່ລະບຽງໜ້າຫ້ອງ, ຖົ່ມຂີ້ເຫີ້ຍອຊະຊາຍຕາມສະຖານທີ່ຂອງວິທະຍາໄລຄູ
25. ຫ້າມນັກສຶກສາໃຊ້ສຽງດັງເກີນຄວນລົບກວນຜູ້ອື່ນໃນເວລາຮຽນ ແລະ ເວລານອນ.
26. ຫ້າມນັກສຶກສາເຂົ້າຫໍພັກເພດກົງກັນຂ້າມໂດຍບໍ່ໄດ້ຮັບອະນຸຍາດ.
27. ຫ້າມນັກສຶກສາເອົາຄົນນອກເຂົ້າມານອນໃນຫໍພັກໂດຍບໍ່ໄດ້ຮັບອະນຸຍາດ
28. ຫ້າມນັກສຶກສາຂາດອອກແຮງງານໃນວັນພຸດ, ວັນເສົາແດງ ແລະ ວັນອື່ນໆ
29. ຫ້າມນັກສຶກສາຂາດເວນຍາມທີ່ຖືກມອບໝາຍໃຫ້.
30. ຫ້າມນັກສຶກສາຂາດການເວນຍາມ
31. ຫ້າມນັກສຶກສາເປີດໄຟຟ້າປະໄວ້ໃນເວລາຂຶ້ນຫ້ອງ ແລະ ລົງຫ້ອງ
32. ຫ້າມນັກສຶກສາລົມກັນຢູ່ບ່ອນລັບໆລື້ງ (ບ່ອນມືດ) ທີ່ຫ່າງຈາກສາຍຕາມະຫາຊົນ
33. ຫ້າມນັກສຶກສາໃສ່ເຄື່ອງແບບ,ເຄື່ອງກິລາທີ່ມີປ້າຍຂອງ ວດຊ ເຂົ້າຮ້ານເຫຼົ່າເບຍຫຼືຮ້ານບັນເທີງ
34. ຫ້າມນັກສຶກສາຍິງລະຜົມ,ໃສ່ສິ້ນແອວລອຍ, ສິ້ນເຂີນ, ໃສ່ເກີບແຕະ, ຍ້ອມແດງ, ທາເລັບມືຍາວ, ຕັດຜົມສິ້ນ, ແຕງກາຍເລີດຜົມ, ບໍ່ໃສ່ປ້າຍເສື້ອ, ບໍ່ມັດກາລະວັດ, ບັດນັກສຶກສາ ຫຼື ແຕ່ງກາຍເພດກົງກັນຂ້າມໃນເວລາຂຶ້ນຫ້ອງ
35. ຫ້າມນັກສຶກສາຊາຍນຸ່ງໂສ້ງຂາເດັບ, ຍ້ອມຜົມແດງ, ຈິ່ງຜົມຍາວ, ຈິ່ງໝວດເຄົາ, ໃສ່ເກີບແຕະ, ໃສ່ຕຸ້ມຫູ, ບໍ່ໃສ່ປ້າຍເສື້ອ, ໃສ່ກາລະວັດ, ໃສ່ບັດນັກສຶກສາ ຫຼື ແຕ່ງເພດກົງກັນຂ້າມໃນເວລາຂຶ້ນຫ້ອງ
36. ຫ້າມນັກສຶກສາຂາດຫໍພັກໂດຍບໍ່ໄດ້ຮັບອະນຸຍາດ (ແລງວັນທິດ)

- 37. ຫ້າມນັກສຶກສາຂາດເຄົາລົບທຸງ
- 38. ຫ້າມນັກສຶກສານຳພາຄົນນອກມາຫຼິ້ນຢູ່ໃນຫໍພັກ, ຂອບເຂດບໍລິເວນຫໍພັກ ຫຼື ເດີນໂຮງຮຽນ ກາຍເວລາທີ່ການຈັດຕັ້ງກຳນົດໄວ້ (ເວລາ 20:00 ໂມງ)
- 39. ຫ້າມນັກສຶກສາທົ່ນອນໃນຫໍພັກຂາດລວມຫໍພັກ ຫຼື ລວມຈຸຕ່າງໆ.
- 40. ຫ້າມນັກສຶກສາຂາດສຳຫຼວດຫ້ອງ

ໝວດທີ IV: ລະບຽບຫໍພັກ

ມາດຕາ 10 : ສິດ ແລະ ໜ້າທີ່ຂອງນັກສຶກສາທົ່ນອນໃນຫໍພັກ

1. ນັກສຶກສາທົ່ນອນໃນຫໍພັກມີສິດນຳໃຊ້ອຸປະກອນຕາມທີ່ວິທະຍາໄລຄູກຳນົດໃຫ້, ມີສິດປະກອບຄຳເຫັນ ແລະ ສະເໜີໃຫ້ຄູອາຈານ ຫຼື ອົງການຈັດຕັ້ງທີ່ກ່ຽວຂ້ອງເພື່ອແກ້ໄຂບັນຫາປະກົດການຫຍໍ້ທໍ້ທີ່ເກີດຂຶ້ນພາຍໃນຫໍພັກໃຫ້ທັນເວລາ
2. ນັກສຶກສາຫໍພັກທຸກຄົນຕ້ອງປະຕິບັດກົດລະບຽບຄຸ້ມຄອງຫໍພັກທຸກຢ່າງ, ນັບຖືການຈັດຕັ້ງທຸກຂັ້ນ, ປົກປັກຮັກສາອຸປະກອນສິ່ງຂອງສ່ວນລວມ ແລະ ບຸກຄົນ, ບ້ອງກັນເວນຍາມ, ເຮັດອານາໄມໃນ ແລະ ນອກຫໍພັກ, ອະນາໄມຫ້ອງນ້ຳ ແລະ ບໍລິເວນອ້ອມຮອບຫ້ອງນ້ຳ ພ້ອມນຳເອົາຂີ້ເຫຍື້ອໄປເກັບມ້ຽນຕາມສະຖານທີ່ກຳນົດໃຫ້.
3. ນັກສຶກສາທຸກຄົນກ່ອນເຂົ້າ-ອອກ ຫໍພັກ ຕ້ອງຂຽນໃບຄຳຮ້ອງຂໍອະນຸຍາດກ່ອນໂດຍເຊັນຜ່ານຄະນະຫໍພັກ, ໜ່ວຍງານຄຸ້ມຄອງນັກສຶກສາ, ຫ້ອງການກິດຈະກຳ ແລະ ຄະນະອານວຍການຝ່າຍກິດຈະການນັກສຶກສາ ຕາມຂັ້ນຕອນ.
4. ການອອກຫໍພັກຕອນແລງວັນສຸກ ຕ້ອງເຊັນອອກບ້ານໃຫ້ສຳເລັດກ່ອນເວລາ 18:00 ໂມງ, ເມື່ອແລ້ວໃຫ້ເອົາລາຍຊື່ຄົນອອກບ້ານຕິດໃສ່ປະຕູຫ້ອງນອນຂອງຕົນເອງກ່ອນກັບບ້ານ.ນັກສຶກສາເຂົ້າຫໍພັກຕອນແລງຊ້າສຸດບໍ່ໃຫ້ກາຍເວລາ 20 : 00

ໝວດທີ V

ມາດຖານການຕັດຄະແນນຄຸນສົມບັດຂອງນັກສຶກສາ

ມາດຕາ 11 : ນັກສຶກສາແຕ່ລະຄົນຈະໄດ້ຄະແນນພາກຮຽນ I ຄົນ ລະ 250 ຖ້ານັກສຶກສາກະທຳຜິດຕໍ່ລະບຽບວິທະຍາໄລຄູ ຈະຖືກຕັດຄະແນນຄຸນສົມບັດຕາມເງື່ອນໄຂລຸ່ມນີ້:

I. ວ່າດ້ວຍລະບຽບທົ່ວໄປ

ລ/ດ	ປະເພດຂອງການກະທຳຜິດ	ຄະແນນຕັດ
1	ນັກສຶກສາກະທຳຜິດຕໍ່ກົດໝາຍບ້ານເມືອງແຫ່ງສປປລາວ ລະບຽບຂອງ ວຄຊ	250
2	ນັກສຶກສາເສບຢາເສບຕິດ ຫຼື ມີຢາເສບຕິດຢູ່ໃນການຄອບຄອງ	250
3	ນັກສຶກສານຳເອົາອາວຸດສິງຄາມທຸກຊະນິດຢູ່ໄວຄອບຄອງບໍ່ວ່າຢູ່ໃນ ຫຼື ນອກໂຮງຮຽນ	250
4	ນັກສຶກສາລັກປອມແປງເອກະສານ ແລະ ລາຍເຊັນຕ່າງໆ	250
5	ນັກສຶກສາກະທຳຄວາມຜິດທີ່ຖືກກ່າວຫາຄະດີແພ່ງ ແລະ ຄະດີອາຍາ.	250
6	ນັກສຶກສາລັກໂລບສິ່ງຂອງສ່ວນລວມ ຫຼື ຂອງຜູ້ອື່ນມູນຄ່າ 10,000 ຂຶ້ນໄປມາເປັນ	250

	ຂອງສ່ວນຕົວ	
7	ນັກສຶກສາພົວພັນເພດກົງກັນຂ້າມທີ່ຜິດຕໍ່ກັບຮີດຄອງປະເພນີບໍ່ວ່າຢູ່ໃນຫຼືນອກ ວິທະຍາໄລຄູ	250
8	ນັກສຶກສາສ້າງຄວາມບໍ່ສະຫງົບເຊັ່ນ:ກໍາກວນອາລະວາດຕິກັນຢູ່ໃນຫຼືນອກວິທະຍາໄລຄູ	200
9	ຕົວະ ຕົ້ມ ອວດອຸ່ງທະນົງຕົວ ແລະ ສວຍໃຊ້ອຳນາດຂອງຕົນເພື່ອນາບູຮານອື່ນ	200
10	ຫຼິ້ນການພະນັນທຸກປະເພດຈະຫຼິ້ນເອົາເງິນ ຫຼື ບໍ່ຫຼິ້ນເອົາເງິນກໍຕາມ	150
11	ນັກສຶກສານຳເອົາສິ່ງມືນເມົາມາຕົ້ມໃນບໍລິເວນວິທະຍາໄລຄູ	100
12	ນັກສຶກສາສ້າງຄວາມເຊື່ອມເສຍໃຫ້ແກ່ວິທະຍາໄລຄູ ແລະ ອົງການຈັດຕັ້ງໃດໜຶ່ງ ເຊັ່ນ: ການນຳໃຊ້ສິ່ງຄົມອອນລາຍທີ່ບໍ່ເໝາະສົມ ແລະ ອື່ນ	100
13	ນັກສຶກສາລ່ວງສິດຜູ້ອື່ນເຮັດໃຫ້ຜູ້ອື່ນໄດ້ຮັບຄວາມເສຍຫາຍທາງດ້ານວັດຖຸ, ຈິດໃຈ ແລະ ຊື່ສຽງ	100
14	ນັກສຶກສາທຳລາຍວັດຖຸສິ່ງຂອງສ່ວນລວມ(ໂຕະ,ຕັ້ງ, ອາຄານ ແລະ ສະຖານທີ່ຕ່າງໆ)	100
15	ນັກສຶກສາທຳລາຍປ້າຍ, ແຈ້ງການ ແລະ ປະກາດອື່ນໆ	100
16	ນັກສຶກສາປິດບັງຄວາມຜິດຂອງໝູ່ເພື່ອນທີ່ກະທຳຜິດຕໍ່ກົດລະບຽບຂອງວິທະຍາໄລຄູ ວາງອອກ	50
17	ນັກສຶກສາຍິງນຸ່ງໂສ້ງສິ້ນ, ເສື້ອສິ້ນເກີນໄປ,ກະໂປງບາງ, ສິ້ນໃນບໍລິເວນຫໍພັກຫຼື ບໍລິເວນໂຮງຮຽນໃນໂມງລັດຖະການ	50
18	ນັກສຶກສາຂາດລວມທີ່ອົງການຈັດຕັ້ງຕ່າງໆຈັດຂຶ້ນ ຫຼື ວັນສຳຄັນຕ່າງໆທີ່ວິທະຍາໄລຄູ ຈັດຂຶ້ນ	50
19	ນັກສຶກສາຂາດເຂົ້າຮວ່ມປະຊຸມ, ອອກແຮງງານໃນວັນພຸດ,ວັນເສົາແດງ ແລະ ວັນອື່ນໆ	50
20	ນັກສຶກສາບໍ່ມອດໄຟ,ພັດລົມ ແລະ ອັດປະຕູກ່ອນອອກຫ້ອງຮຽນ, ຫ້ອງນອນ	50
21	ນັກສຶກສາລົມກັນໃນບ່ອນລັບໆລືໆ(ບ່ອນມືດ) ທີ່ຫ່າງສາຍຕາມະຫາຊົນ	50
22	ນັກສຶກສາໃສ່ເຄື່ອງແບບ, ເຄື່ອງກິລາທີ່ມີປ້າຍຂອງ ວຄຊ ເຂົ້າຮ້ານເຫຼົ້າເບຍ ຫຼື ສະຖານ ບັນເທີງ	50
23	ນັກສຶກສາຍິງລະຜົມ,ໃສ່ສິ້ນແອວລອຍ, ສິ້ນເຂີນ, ໃສ່ເກີບແຕະ, ຍ້ອມແດງ, ທາ ເລັບມີຍາວ, ຕັດຜົມສິ້ນ, ແຕງກາຍເລີດຜົນ, ບໍ່ໃສ່ປ້າຍເສື້ອ, ບໍ່ມັດກາລະວັດ, ບັດ ນັກສຶກສາ ຫຼື ແຕ່ງກາຍເພດກົງກັນຂ້າມໃນເວລາຂຶ້ນຫ້ອງ	25
24	ນັກສຶກສາຊາຍນຸ່ງໂສ້ງຂາເດັບ, ຍ້ອມຜົມແດງ, ຈິ່ງຜົມຍາວ, ຈິ່ງໜວດເຄົາ, ໃສ່ເກີບແຕະ, ໃສ່ຕຸ້ມຫູ, ບໍ່ໃສ່ປ້າຍເສື້ອ, ໃສ່ກາລະວັດ, ໃສ່ບັດນັກສຶກສາ ຫຼື ແຕ່ງເພດກົງກັນຂ້າມ ໃນເວລາຂຶ້ນຫ້ອງ	25
25	ນັກສຶກສາຂາດການເວນຍາມທີ່ຖືກມອບໝາຍໃຫ້	25
26	ນັກສຶກສາຂາດເຄົາລົບທຸກໆວັນຈົນ	25
27	ນັກສຶກສາບໍ່ອານາໄມເຂດຮັບຜິດຊອບຂອງຫ້ອງຕົນເອງຕາມທີ່ກຳນົດໃຫ້	25
28	ນັກສຶກສາຖິ້ມຂີ້ເຫຍື້ອ ຫຼື ເສດອາຫານບໍ່ຖືກບ່ອນທີ່ກຳນົດ	25

29	ນັກສຶກສາຂາດສໍາຫຼວດທ້ອງ	25
30	ນັກສຶກເວົ້າຈາບໍ່ສຸພາບ, ຜິດຖຽງກັບຄູອາຈານ	25

II. ວ່າດ້ວຍລະບຽບຫໍພັກ

ລ/ດ	ປະເພດຂອງການກະທໍາຜິດ	ຄະແນນຕັດ
1	ນັກສຶກສາເອົາເພດກົງກັນຂ້າມມານອນໃນຫໍພັກ	250
2	ນັກສຶກສານອນໃນຫໍພັກລັກໄປທ່ຽວກາງຄືນ (ແລງວັນຈັນ-ແລງວັນພະຫັດ)	150
3	ນັກສຶກສາລັກໃຊ້ໄຟຟ້າໃນຫໍພັກເຊັ່ນ : ແຕ່ງກິນ, ຕົ້ມນໍ້າ, ໝໍ້ ແລະ ອື່ນໆ	150
4	ນັກສຶກສາລັກປິນເຂົ້າ-ອອກຮົ່ວ, ກໍາແພງຂອງວິທະຍາໄລຄູ	50
5	ນັກສຶກສາສ້າງຄວາມເປີະເປືອນເຊັ່ນ : ເທນໍ້າໃສ່ລະບຽງໜ້າທ້ອງ, ຖິ້ມຂີ້ເຫີຍອຸຊະຊາຍຕາມສະຖານທີ່ຂອງວິທະຍາໄລຄູ	50
6	ນັກສຶກສາສຽງດັງເກີນຄວນລົບກວນຜູ້ອື່ນໃນເວລາຮຽນ ແລະ ເວລານອນ	50
7	ນັກສຶກສາເຂົ້າຫໍພັກເພດກົງກັນຂ້າມໂດຍບໍ່ໄດ້ຮັບອະນຸຍາດ	50
8	ນັກສຶກສາເອົາຄືນນອກເຂົ້າມານອນໃນຫໍພັກໂດຍບໍ່ໄດ້ຮັບອະນຸຍາດ	50
9	ນັກສຶກສາຂາດຫໍພັກໂດຍບໍ່ໄດ້ຮັບອະນຸຍາດ (ແລງວັນທົດ)	25
10	ນັກສຶກສາເຂົ້ານອນໃນຫໍພັກ ຫຼື ລັກອອກຫໍພັກໂດຍບໍ່ໄດ້ຮັບອະນຸຍາດ	25
11	ນັກສຶກສາທົນອນໃນຫໍພັກຂາດລວມຫໍພັກ ຫຼື ລວມຈຸ	25
12	ນັກສຶກສາບໍ່ອານາໄມຫໍພັກ, ຫ້ອງນອນ, ລະບຽງ, ສະຖານທີ່ບໍລິເວນໜ້າ-ຫຼັງຫໍພັກ (ຕັດໝົດຫ້ອງນອນ)	25
13	ນັກສຶກສາຕາກເຄື່ອງໃສ່ປ່ອງຢ້ຽມ ແລະ ຕາກເຄື່ອງຊະຊາຍໃນຫ້ອງນອນຫໍພັກຂອງວິທະຍາໄລຄູ (ຕັດໝົດຫ້ອງນອນ)	25
14	ນັກສຶກສານໍາພາຄືນນອກມາຫຼິ້ນຢູ່ໃນຫໍພັກ, ຂອບເຂດບໍລິເວນຫໍພັກ ຫຼື ເດີນໂຮງຮຽນ ກາຍເວລາທີ່ການຈັດຕັ້ງກໍານົດໄວ້ (ເວລາ 20:00 ໂມງ ໂມງ).	25
15	ນັກສຶກສາເຂົ້ານອນຫໍພັກ ຫຼື ຍ້າຍອອກຫໍພັກໂດຍບໍ່ໄດ້ຮັບອະນຸຍາດ	25 / 1 ຄືນ
16	ນັກສຶກສາຍ້າຍບ່ອນນອນ-ຕຽງນອນ ຫຼື ເຄື່ອງຂອງສ່ວນລວມໃນຫໍພັກໂດຍບໍ່ໄດ້ຮັບອະນຸຍາດ	25
17	ນັກສຶກສາອໍາຄວາມຜິດຂອງໝູ່ເພື່ອນ ແລະ ບຸກຄົນອື່ນທີ່ກະທໍາຜິດໃນຫ້ອງນອນ	25
18	ນັກສຶກສາບໍ່ມ້ຽນບ່ອນນອນ, ຫ້ອງນອນໃຫ້ເປັນລະບຽບ ມີ ກິ່ນເໝັນອັບ ແລະ ເໝັນສາບ (ຕັດໝົດຫ້ອງ)	25
19	ຫໍພັກ, ບ່ອນນອນ, ກ້ອງຕຽງມີຂີ້ຝຸ່ນ, ຮິກເຮືອ,ເປີເປືອນ,	25
20	ມີນໍ້າເປື້ອນ, ແຊ່ຖ້ວຍ, ແຊ່ໝໍ້ ໄວໃນຫ້ອງນອນ (ຕັດໝົດຫ້ອງນອນ)	25
21	ບໍ່ປິດດອກໄຟໃນເວລາຂຶ້ນຫ້ອງຮຽນ ຫຼື ເວລາອອກຈາກຫ້ອງນອນ (ຕັດໝົດຫ້ອງ)	25

ມາດຕາ 12 : ການຕັດຄະແນນ ແລະ ມາດຖານທາງ ວິໄນ

ນັກສຶກສາຄົນໃດຫາກກະທາຜິດຕໍ່ຄໍາແນະນໍາ, ຂໍ້ຫ້າມ ຫຼື ລະບຽບຂອງວິທະຍາໄລຄູ ດົງຄາຊ້າງ ຄະແນນທີ່ຖືກຕັດ ໃນແຕ່ລະຄັ້ງທີ່ກະທາຜິດຈະຖືກຕັດຄະແນນຄຸນສົມບັດຈະມີຜົນທາງວິໄນດັ່ງນີ້:

ຄະແນນທີ່ຖືກຕັດ	ມາດຕະການທາງວິໄນ
25	ສໍາຫຼວດຂັ້ນທ້ອງ
50-75	ສໍາຫຼວດຂັ້ນໜ່ວຍງານຄຸ້ມຄອງນັກສຶກສາ
100-125	ສໍາຫຼວດຂັ້ນທ້ອງການກົດຈະການ (ຜູ້ທີ່ນອນຫໍພັກຈະໃຫ້ອອກນອນນອກ) ພ້ອມທັງແຈ້ງຜູ້ປົກຄອງຮັບຮູ້ ອະນຸໂລມເສັງ
150-175	ສໍາຫຼວດຂັ້ນວິທະຍາໄລຄູ ແລະ ບໍ່ມີສິດສອບເສັງໃນພາກຮຽນນັ້ນ
200-225	ສໍາຫຼວດຂັ້ນວິທະຍາໄລຄູ ຄ້າງທ້ອງ ໃນສຶກສາຮຽນນັ້ນ
250	ໝົດສະຖານະເປັນນັກສຶກສາ

ມາດຕາ 13 : ການປະຕິບັດວິໄນຕໍ່ຜູ້ກະທາຜິດ

ນັກສຶກສາທຸກຄົນຈະມີຄະແນນພາກຮຽນຄົນລະ 250 ແນນຫາກກະທາຜິດຕໍ່ຄໍາແນະນໍາ, ຂໍ້ຫ້າມ ຫຼື ລະບຽບຂອງວິທະຍາໄລຄູດົງຄາຊ້າງ ຄະແນນຄຸນສົມບັດທີ່ຖືກຕັດໃນແຕ່ລະຄັ້ງ ຈະໄດ້ປະຕິບັດລະບຽບວິໄນດັ່ງນີ້:
(ຄູປະຈາທ້ອງ, ຫ້ອງການຮັບຜິດຊອບໃນຕົກ ແລະ ໜ່ວຍງານເປັນຜູ້ຊີ້ນໍາ)

ຄະແນນທີ່ຖືກຕັດ	ກົດຈະກໍາ
25	ອະນາໄມທ້ອງນໍ້າ 1 ຄັ້ງ
50	ອະນາໄມທ້ອງນໍ້າ 2 ຄັ້ງ
75	ອະນາໄມທ້ອງນໍ້າ 3 ຄັ້ງ, ມ້ຽນຂີ້ເຫີຍອລົງຊຸມ 3 ຄັ້ງ
100 - 125	ອະນາໄມທ້ອງນໍ້າ 1 ອາທິດ , ຕັດຫຍ້າ 1 ຄັ້ງ
150-175	ອະນາໄມທ້ອງນໍ້າ 2 ອາທິດ, ຕັດຫຍ້າ
200-225	ອະນາໄມທ້ອງນໍ້າໝົດເດືອນ
250	ໝົດສິດເປັນນັກສຶກສາ

ໝາຍເຫດຖ້ານັກສຶກສາບໍ່ມາປະຕິວຽກທີມອບໝາຍແມ່ນຈະຖືກຕັດຄຸນ 2 ຂອງຄະແນນທີ່ຖືກຕັດ

ມາດຕາ 14 : ທຽບຄະແນນຄຸນສົມບັດ

- ຖືກຕັດ 225 ຄະແນນ / ຍັງເຫຼືອ 25 ທຽບຄະແນນຄຸນສົມບັດ 1
- ຖືກຕັດ 200 ຄະແນນ / ຍັງເຫຼືອ 50 ທຽບຄະແນນຄຸນສົມບັດ 2
- ຖືກຕັດ 175 ຄະແນນ / ຍັງເຫຼືອ 75 ທຽບຄະແນນຄຸນສົມບັດ 3
- ຖືກຕັດ 150 ຄະແນນ / ຍັງເຫຼືອ 100 ທຽບຄະແນນຄຸນສົມບັດ 4

-	ຖືກຕັດ	125 ຄະແນນ	/	ຍັງເຫຼືອ 125 ທຽບຄະແນນຄຸນສົມບັດ	5
-	ຖືກຕັດ	100 ຄະແນນ	/	ຍັງເຫຼືອ 150 ທຽບຄະແນນຄຸນສົມບັດ	6
-	ຖືກຕັດ	75 ຄະແນນ	/	ຍັງເຫຼືອ 175 ທຽບຄະແນນຄຸນສົມບັດ	7
-	ຖືກຕັດ	50 ຄະແນນ	/	ຍັງເຫຼືອ 200 ທຽບຄະແນນຄຸນສົມບັດ	8
-	ຖືກຕັດ	25 ຄະແນນ	/	ຍັງເຫຼືອ 225 ທຽບຄະແນນຄຸນສົມບັດ	9
-	ຖືກຕັດ	0 ຄະແນນ	/	ຍັງເຫຼືອ 250 ທຽບຄະແນນຄຸນສົມບັດ	10

ໝວດທີ VI
ການພື້ນສະຖານະພາບເປັນນັກສຶກສາ

ມາດຕາ 15 : ເງື່ອນໄຂຂອງນັກສຶກສາຜູ້ທີ່ຈະພື້ນສະຖານະພາບເປັນນັກສຶກສາ ວິທະຍາໄລຄູ ດົງຄຳຊ້າງ ມີດັ່ງນີ້:

1. ເສຍຊີວິດ.
2. ມີການກະທຳຜິດຕໍ່ລະບຽບຂອງວິທະຍາໄລຄູ ແລ້ວຖືກຕັດຄະແນນຄຸນສົມບັດນັບແຕ່250 ຄະແນນ ຂຶ້ນໄປ
3. ຂໍລາອອກຈາກສະຖານະພາບການເປັນນັກສຶກສາ ຫຼື ປະລະການຮຽນໂດຍບໍ່ຮູ້ສາເຫດນັບແຕ່ 4 ອາທິດຂຶ້ນໄປ
4. ຮຽນຄົນຊັ້ນເກົ່າຫຼາຍກວ່າ 2 ປີ
5. ນັກສຶກສາຂຽນໃບໂຈະການຮຽນບໍ່ໃຫ້ເກີນ 2 ປີ
6. ເປັນພະຍາດຕິດແປດ ຫຼືເກີດອຸປະຕິເຫດ ບໍ່ສາມາດສືບຕໍ່ການຮຽນໄດ້

ໝວດທີ XII
ບົດບັນຍັດສຸດທ້າຍ

ມາດຕາ 16 : ຂອບເຂດການຈັດຕັ້ງປະຕິບັດ

ກົດລະບຽບສະບັບນີ້ໃຊ້ກັບທຸກຄົນທີ່ມາລົງທະບຽນເປັນນັກສຶກສາຂອງວິທະຍາໄລຄູດົງຄຳຊ້າງນັບແຕ່ມີລົງທະບຽນຈົນຮອດມີຮັບໃບປະກາສະນິຍະບັດ ຫຼື ມີຂໍ້ຕົກລົງໝົດສິດເປັນນັກສຶກສາ

ມາດຕາ 17 : ກົດລະບຽບສະບັບນີ້ມີຜົນສັກສິດນັບແຕ່ມີລົງລາຍເຊັນເປັນຕົ້ນໄປຈົນກວ່າຈະມີການປ່ຽນແປງ



ວິລາ ແສງສະຫວ່າງ
Villa SENGSAVANG